



Kumitat għall-Ambjent, is-Saħħa Pubblika u s-Sikurezza tal-Ikel

2017/2159(DEC)

25.1.2018

OPINJONI

tal-Kumitat għall-Ambjent, is-Saħħa Pubblika u s-Sikurezza tal-Ikel

tal-Kumitat għall-Kontroll tal-Baġit

dwar il-kwittanza għall-implimentazzjoni tal-baġit tal-Awtorità Ewropea dwar is-Sigurtà fl-Ikel għas-sena finanzjarja 2016 (2017/2159(DEC))

Rapporteur għal opinjoni: Adina-Ioana Vălean

SUGĠERIMENTI

Il-Kumitat għall-Ambjent, is-Saħha Pubblika u s-Sikurezza tal-Ikel jistieden lill-Kumitat għall-Kontroll tal-Baġit, bħala l-kumitat responsabbli, biex jinkorpora s-suggerimenti li ġejjin fil-mozzjoni għal rizzoluzzjoni tiegħu:

1. Jinnota li l-baġit tal-Awtorità Ewropea dwar is-Sigurtà fl-Ikel ("l-Awtorità") ammonta għal EUR 79,4 miljun, li jirrappreżenta tnaqqis ckejken meta mqabbel mal-2015 (-0,2 %); jinnota li l-livell ta' eżekuzzjoni tal-impenji baġitarji fi hdan l-Awtorità jammonta għal 100 % (meta mqabbel ma' 99,8 % fl-2015) u l-eżekuzzjoni tal-appropriazzjonijiet ta' pagament laħqet 89,7 % (meta mqabbel ma' 90,1 % fl-2015);
2. Jinnota bi thassib li l-aġenziji regolatorji tal-Unjoni responsabbli mill-valutazzjoni tar-riskju tal-prodotti regolati, b'mod partikolari l-Awtorità u l-Aġenzija Ewropea għas-Sustanzi Kimiċi (ECHA), m'għandhomx biżżejjed riżorsi biex iwettqu b'mod effikaċi dawn ir-responsabbiltajiet; l-Awtorità u l-ECHA għandhom għalhekk jingħataw biżżejjed riżorsi sabiex iwettqu r-responsabbiltajiet speċifiċi tagħhom;
3. Jilqa' l-kontribut tal-Awtorità għas-sikurezza tal-katina tal-ikel u l-ghalf tal-Unjoni, u l-isforzi konsiderevoli tagħha fil-forniment ta' konsulenza xjentifika komprensiva, indipendenti u aġġornata dwar kwistjonijiet marbuta mal-katina tal-ikel lill-manigers tar-riskju tal-Unjoni, permezz ta' komunikazzjoni ċara lill-pubbliku dwar ir-riżultati tagħha u l-informazzjoni li fuqha huma bbażati, u permezz tal-kooperazzjoni ma' partijiet ikkonċernati u sħab istituzzjonali bil-għan li tippromwovi l-koerenza u l-fiduċja fis-sistema tas-sikurezza tal-ikel tal-Unjoni;
4. Jilqa' t-titjib tar-rata ta' okkupazzjoni tal-persunal statutorju meta mqabbel mal-2015 (+0,6 %), li tilhaq 95,3 %, li ppermettiet tpaċija parzjali tal-isfida f'terminu ta' riżorsi umani;
5. Jinnota li fl-2016, 74 % tal-persunal kien iddedikat għall-attivitajiet operattivi, u li dan il-perċentwal, għalkemm kemxejn taħt l-oġettivi għal dik is-sena (75 %), jirrappreżenta titjib meta mqabbel mal-2015;
6. Jissottolinja li l-Awtorità pproduċiet 481 produzzjoni xjentifika, rapporti tekniċi u publikazzjoni oħra, u għalqet 382 kwistjoni xjentifika; jinnota li l-proporzjon ta' produzzjonijiet u kwistjonijiet adottati fil-hin kien inqas mill-oġettiv tal-2016, u li l-puntwalità tal-pariri xjentifiċi għad għandha bżonn li titjieb;
7. Jinnota li fl-2016 l-Awtorità adottat l-istrategġija bl-isem "EFSA Strategy 2020: trusted science for safe food" (Strategġija 2020 tal-EFSA: Xjenza fdata għal ikel sigur), ibbażata fuq hames oġettivi strateġiċi: tingħata prijorità lill-involvement tal-pubbliku u tal-partijiet ikkonċernati fil-proċess ta' valutazzjoni xjentifika, titwessa' l-baži ta' evidenza tal-Awtorità u jiġi ottimizzat l-aċċess għad-data tagħha, tinbena l-kapaċità ta' valutazzjoni xjentifika u l-komunità ta' konoxxenza tal-Unjoni, issir thejjija għall-isfidi futuri fil-qasam tal-valutazzjoni tar-riskju u jinholoq ambjent u kultura li jirriflettu l-valuri tal-Awtorità;
8. Jinnota li l-adozzjoni tal-politika riveduta tal-indipendenza tal-Awtorità, inizjalment programmata għall-2016, giet riprogrammata għal nofs l-2017;

9. Jemmen li l-Awtorità għandha tibqa' tagħti attenzjoni speċjali lill-opinjoni pubblika, u timpenja ruħha li tkun miftuħa u trasparenti; jilqa', f'dan ir-rigward, il-fatt li fl-2016, il-maħżen virtwali tad-data xjentifika tal-Awtorità ta aċċess għal aktar evidenza li tirfed il-valutazzjonijiet xjentifiċi tal-Awtorità, billi bosta gabriet ta' data ġew ippubblikati, dwar pestiċidi, kontaminanti, perikli kimiċi, kompożizzjoni tal-ikel, tipizzazzjoni molekulari u sustanzi u prodotti botaniċi; il-ġurnal tal-Awtorità għadda għand pubblikatur xjentifiku internazzjonali bil-għan li jżiedu l-kwalità tal-pubblikazzjoni u l-portata; il-linji gwida dwar l-awturi u l-kontributi tal-atti xjentifiċi tal-Awtorità ġew rieżaminati biex jżiedu t-trasparenza u l-ftuħ; l-Awtorità nediet il-komunità "Knowledge Junction", li huwa arkivju għall-iskambju tal-evidenzi u tad-dokumentazzjoni ġustifikattiva użati fil-valutazzjonijiet tar-riskji relatati mas-sikurezza tal-ikel u tal-għalf; jinkoraġġixxi lill-Awtorità tagħmel progress ulterjuri f'dan is-sens;
10. Jistieden lill-Kummissjoni tniedi dibattitu politiku mal-partijiet ikkonċernati rilevanti sabiex tirieżamina l-leġislazzjoni tal-Unjoni relatata mal-valutazzjoni tar-riskju għall-ikel, is-sustanzi kimiċi u l-prodotti relatati u l-effikaċja ta' din il-leġislazzjoni;
11. Jisħaq fuq il-fatt li fl-2016 l-Awtorità rieżaminat il-pjattaforma konsultattiva tal-partijiet ikkonċernati tagħha, li giet żarmata biex joħdilha postha approċċ ġdid ta' involviment tal-partijiet ikkonċernati, u sa tmiem l-2016 'il fuq minn 80 organizzazzjoni esprimew interess li jissieħbu f'dan il-qafas il-ġdid;
12. Jilqa' r-rapport tal-Qorti tal-Awdituri dwar il-kontijiet annwali tal-Awtorità għas-sena finanzjarja 2016; jilqa' b'mod partikolari l-assigurazzjoni mhux ikkwalfikata pprovduta kemm dwar l-affidabbiltà tal-kontijiet kif ukoll dwar il-legalità u r-regolarità tat-tranzazzjonijiet sottostanti ta' dawk il-kontijiet; jilqa' wkoll l-impenn tal-Awtorità li timplimenta l-pjan ta' azzjoni rakkomandat mill-Qorti tal-Awdituri biex "tintroduċi qafas ta' ġestjoni tar-riskju tal-IT u registru tar-riskji fi hdan l-organizzazzjoni kollha u sabiex tisepara l-funzjoni tas-sigurtà tal-informazzjoni mill-unità tal-IT";
13. Jinnota li l-Awtorità tat biss aċċess parzjali għall-informazzjoni mitluba mill-Membri tal-Parlament Ewropew fl-2016 b'rabta mal-istudji li hija kienet użat sabiex tasal għall-konklużjonijiet tagħha dwar il-karċinogeniċità tas-sustanza attiva glifosat; jinnota li l-Membri tal-Parlament Ewropew ikkonċernati għalhekk ressqu l-każ quddiem il-Qorti Ewropea tal-Ġustizzja;
14. Jirakkomanda, fuq il-bażi tal-fatti disponibbli, li l-kwittanza tingħata lid-Direttur Eżekuttiv tal-Awtorità Ewropea dwar is-Sigurtà fl-Ikel fir-rigward tal-implimentazzjoni tal-baġit tal-Awtorità għas-sena finanzjarja 2016.

**INFORMAZZJONI DWAR L-ADOZZJONI FIL-KUMITAT LI JINTALAB JAGHTI
OPINJONI**

Data tal-adozzjoni	24.1.2018
Rizultat tal-votazzjoni finali	+: 39 -: 7 0: 1
Membri preżenti għall-votazzjoni finali	Marco Affronte, Pilar Ayuso, Ivo Belet, Simona Bonafè, Biljana Borzan, Paul Brannen, Soledad Cabezón Ruiz, Nessa Childers, Birgit Collin-Langen, Seb Dance, Stefan Eck, José Inácio Faria, Francesc Gambús, Elisabetta Gardini, Arne Gericke, Julie Girling, Françoise Grosseletête, Andrzej Grzyb, Jytte Guteland, Anneli Jäätteenmäki, Karin Kadenbach, Urszula Krupa, Giovanni La Via, Peter Liese, Susanne Melior, Gilles Pargneaux, Piernicola Pedicini, Boleslaw G. Piecha, John Procter, Julia Reid, Frédérique Ries, Daciana Octavia Sârbu, Claudiu Ciprian Tănăsescu, Ivica Tolić, Adina-Ioana Vălean, Jadwiga Wiśniewska, Damiano Zoffoli
Sostituti preżenti għall-votazzjoni finali	Elena Gentile, Martin Häusling, Norbert Lins, Nuno Melo, Ulrike Müller, Christel Schaldemose, Bart Staes, Keith Taylor, Carlos Zorrinho
Sostituti (skont l-Artikolu 200(2)) preżenti għall-votazzjoni finali	Jiří Maštálka

**VOTAZZJONI FINALI B'SEJHA TAL-ISMIJET FIL-KUMITAT LI JINTALAB
JAGHTI OPINJONI**

39	+
ALDE	Anneli Jäätteenmäki, Ulrike Müller, Frédérique Ries
GUE/NGL	Stefan Eck, Jiří Maštálka
PPE	Pilar Ayuso, Ivo Belet, Birgit Collin-Langen, José Inácio Faria, Francesc Gambús, Elisabetta Gardini, Françoise Grossetête, Andrzej Grzyb, Giovanni La Via, Peter Liese, Norbert Lins, Nuno Melo, Ivica Tolić, Adina-Ioana Vălean
S&D	Simona Bonafè, Biljana Borzan, Paul Brannen, Soledad Cabezón Ruiz, Nessa Childers, Seb Dance, Elena Gentile, Jytte Guteland, Karin Kadenbach, Susanne Melior, Gilles Pargneaux, Christel Schaldemose, Daciana Octavia Sârbu, Claudiu Ciprian Tănăsescu, Damiano Zoffoli, Carlos Zorrinho
VERTS/ALE	Marco Affronte, Martin Häusling, Bart Staes, Keith Taylor

7	-
ECR	Arne Gericke, Urszula Krupa, Bolesław G. Piecha, John Procter, Jadwiga Wiśniewska
EFDD	Piernicola Pedicini, Julia Reid

1	0
ECR	Julie Girling

Tifsira tas-simboli użati:

+ : favur

- : kontra

0 : astensjoni